

“የእግዚአብሔር ሰው ፍጹምና ለበጎ ሥራ ሁሉ የተዘጋጀ ይህን ዘንድ የእግዚአብሔር መንፈስ ያለበት መጽሐፍ ሁሉ ለትምህርትና ለተግሳጽ ልብንም ለማቅናት በጽድቅም ላለው ምክር ደግሞ ይጠቅማል።”

2ኛ ጢሞ 3:16-17



በስተን የኢትዮጵያ ወንጌላዊት ቤተ ክርስቲያን የሥነ-ጽሑፍ አገልግሎት በሁለት ወር አንድ ጊዜ እየተዘጋጀ የሚቀርብ መንፈሳዊ ጋዜጣ

በውሰጥ ገጾች

❖ ዕርሰ አንቀጽ፤

- እግዚአብሔር በጣወቅ እንደግ

እግዚአብሔርን በጣወቅ አራስ ወደ ሆነው ወደ ክርስቶስ ኢየሱስ አለት አለት እንድናድግ ሕያው የሆነውን የእግዚአብሔርን ቃል መመገብ ግድ ይለናል።

❖ አንግዳችን፤

እግዚአብሔርንም ፈልጌው ስላልተቀበለኝ በራሴም መለወጥ ስላልቻልኩ፤ በዚህ ዓይነት ህይወት መቀጠል ደግሞ ስለግልፈልግ መፍትሄው ራሴን ጥጥፋት መሆኑን ወሰንኩ።

❖ የትምህርት ዓምድ፤

- እንግዲህ የእግዚአብሔር ዓላማ ነፃ ባወጣው ህዝብ የቅድስናውን ባህሪ መግለጥ ነው። ወደ አዲስ ኪዳንም ስንመጣ የክርስቶስ ኢየሱስ አካል በሆነች ቤተክርስቲያን ወይም ዳግመኛ በተወሰዱ ቅዱሳን እግዚአብሔር በልጁ የራሱን ባህሪ እንደገለጠ ሁሉ በእኛ ደግሞ የክብሩን መንጸባረቅና የባህሪው ምሳሌ የሆነውን የኢየሱስን ክርስቶስን ባህሪ መግለጥ የእግዚአብሔር ዋነኛ ዓላማ ነው።

❖ ትዳር ምንድን ነው?

- በቃ ኮዳምን ሲፈጥረው አንድ አድርጎ እንደሰራውና ጌታ እራሱ በመለኮታዊ ኃይሉ ሌዋንን አውጥቶ አስኪሰጠው ደረሰ ከኮዳም ለይተን ማየት አስከጣጥቻል አንድ እንደነበሩ ሁሉ ከሁንም ትዳር ውስጥ ልክ እንዲሁ መለየት የጣይቻል አንድነት ወይንም ውህደት አለ።

በሶስተን የምትገኘው የኢትዮጵያ ወንጌላዊት ቤተክርስቲያን በአብ በወልድ በመንፈስ ቅዱስ አንድ አምላክ የምታምን የክርስቶስ ኢየሱስን የጣዳን ወንጌል ባገኘችው አጋጣሚ ሁሉ የምታሰራጭ ቤተ ክርስቲያን ናት። ይህም ጋዜጣ ወንጌልን ከምታሰራጭባቸው መንገዶች አንዱ ሲሆን በቤተ ክርስቲያን የሥነ-ጽሁፍ አገልግሎት አባላት እየተዘጋጀ በየሁለት ወር አንድ ጊዜ ይቀርባል።

የቤተክርስቲያኒቱ መጋቢ ፓስተር ምሕረቱ ሌጆቦ

Email: Meheretu2614@yahoo.com
Telephone: 617-792-5764

ዋና አዘጋጅሄናክ ተሾመ
ምክትል አዘጋጅ..... ሐብታሙ አስረሰ
የውብዳር ፍሰሐ
ኮምፒዩተር ጽሑፍ... ትርሲት ጥላሁን
የፊት ገጽ ዲዛይነር...ዘነበ ምትኩ

ለቀጣዩ እትም ይረዳ ዘንድ የእናንተ ተሳትፎ ወሳኝ ሚና ስላለው በሚቀጥለው አድራሻ ያላችሁን አስተያየትና ጥያቄ ላኩልን። አድራሻ:

Ethiopian Evangelical Church in Boston
88 Tremont Street
Boston, MA 02108
Tel. 617-816-8827
E-mail: Henokekka@yahoo.com



የእግዚአብሔር እምሳካችን ቃል ሕያው ነው እይለወጥም!

ርዕስ አንቀጽ፤

እግዚአብሔር በማወቅ እንደግ፤

መጽሐፍ ቅዱሳችን መልአክቱን ሲጀምር ስለ እግዚአብሔር መኖር ማስረጃ በማቅረብ አይደለም፤ ከዚያ ይልቅ እግዚአብሔር በመጀመሪያ ሰማይንና ምድርን ፈጠረ ይለናል። ክብር ለእግዚአብሔር ይሁን ይህ ጅግሬ እና ፍጻሜ የሌለው አምላክ እንዲህ ወይም እንዲያ ተብሎ ለመግለጥ ቃላት የሚጠፋለት አራሱን በተለያዩ መንገድ ገልጧል፤ አራሱን ከገለጠበት መንገድ አንዱ በፍጥረቱ ነው ምድርና ሞላሞ ሰማይ ሰማያት ክዋክብት ፀሐይ ጨረቃ የሰው ልጅ ስንቱ ይገለጻል እነዚህን ሰናይ እግዚአብሔርን እናያለን፤ ሌላውና ትልቁ እግዚአብሔር አራሱን የገለጠበት መንገድ ኢየሱስ ነው። ኢየሱስ ፍጹም ሰው ፍጹም አምላክ ሆኖ ወደዚች ምድር በመምጣት በሰው ልጆች መካከል በፍቅርና በሥልጣን በመመላለስ እግዚአብሔርን ያየው አንድስ እንኳን የለም ነገር ግን በእቅፉ ያለው አንድያ ልጅ ተረከው (ገለጠው) ይላል፤ እንዲሁም በሌላ ክፍል ላይ በዕብ. 1፤3 እርሱ የክብሩ መንጸባረቂያና የባሕሪው ምሳሌ ነው ይላል። ታዲያ በልጁ አማካኝነት አራሱን የገለጠው ጌታ ቅዱሳን ሁሉ እርሱን በማወቅ እንድናድግ በብርቱ ይፈልጋል። በክርስቶስ ኢየሱስ አምኖ ዳግመኛ ከመወለድ ጀምሮ በሕይወታችን የሚታይ ክርስቲያናዊ ባሕሪ ወይም ቃሉን የሚገልጥ ሕይወት በኑሯችን ካለ ያ እግዚአብሔርን በማወቃችን ምክንያት የመጣ ለውጥ ነው፤ መንፈስ ቅዱስ በክርስቶስ ኢየሱስ አምኑን ከዳንን በኋላ ለሞተው መንፈሳችን ሕይወትን በመስጠት እግዚአብሔርን እንድናውቅ አድርጎናል። አሁንም የመንፈስ ቅዱስ ሥራ ቃሉን ለመንፈሳችን አየገለጠ የበለጠ እግዚአብሔርን አውቀነው እንደሚገባ በጽድቅ እንድንመላለስ ማድረግ ነው። እግዚአብሔርን ባወቅነው መጠን እንታመነዋለን በተገለጠልን ልክ እንገዛለታለን እንፈራዋለን ደግሞም እናመልክዋለን፤ እንግዲህ እግዚአብሔርን በማወቅ አራስ ወደ ሆነው ወደ ክርስቶስ ኢየሱስ አለት አለት እንድናድግ ሕያው የሆነውን የእግዚአብሔርን ቃል መመገብ ግድ ይለናል፤ ምክንያቱም እግዚአብሔርን የምናውቅበትን እምነት ካወቅነው በኋላ ደግሞ የምንገዛበትን ፀጋ የምናገኝበት መሠረታዊ ምንጭ የእግዚአብሔር ቃል ብቻ ነው። እምነት ከመስማት ነው መስማትም በእግዚአብሔር ቃል ነውና ነፍሳችንን በአምላካችን ቃል ለመመገብ አንወስን እግዚአብሔርን በማወቅ ማደግ ትኩረታችን እና አላማችን ይሁን።

የቤተ ክርስቲያኒቱ መልዕክት

ትዕ



የቤተሰብ ግምድ

ትዳር ምንድነው?

ካለፈው የቀጠለኝ.....ባለፈው ዕትም እግዚአብሔር አዳምን ለብቻው ፈጥሮት ሰው ብቻውን ይህን ዘንድ መልካም አይደለም ያለው ተሳታፊ ነው? ከጎን የወሰዳትን አጥንት ሴት አደርጎ የሰራት ስህተቱን ለማስተካከል ነው? ብለን ነበር ያቆምነው ። ቀጣዩን እነሆ...

እግዚአብሔር ለሰው ልጆች በአዳምና በሌዋን መካከል ያለውን አንድነት (በትዳር ውስጥ ያሰፋመጠውን ፍጹም የሆነ ውህደት) ሊያሳይ ፈልጎ እንጂ ተሳታፊ አይደለም። አንድ አውነት ልንገራችሁ አዳምን ሲፈጥረው በእርሱ ውስጥ ሌዋንን ሰርቶ ጨርሷል፤ እንደት ብትሉ ሌዋንን ለመሰራት ሌላ አፈር ሲጠቀም አናየውም አንደገና በሌዋን ውስጥ የህይወት እስትንፋስ እኛ አለባት የሚል ተጽዕኖ አናገኝም ሁሉም የተጠናቀቀው በአዳም ውስጥ ነው። በቃ እግዚአብሔር አዳምን ሲሰራው ለእሱ ሙሉ ሰው ነው፤ ምክንያቱም በአዳም ውስጥ ሄዋንን ሰለሚያይ፤ ማስረጃ ልሰጣችሁ እግዚአብሔር ሰውን ሳይፈጥረው አስቀድሞ ሲሰራ ያለው ነገር በምእራፍ አንድ ላይ ተናግሮአል፤ እንዲህ ሲል ሰውን በመልካችን እንደምሳሌአችን እንፍጠር ይልና ሰውን በመልኩ ፈጠረ ወንድ እና ሴት አደርጎ ፈጠራቸው ይላል ዘፍ 1:26-27 ልብ በሉ እግዚአብሔር ይህንን ሲናገር ሰውን ገና አልፈጠረውም ነገር ግን ሲሰራ ያለውን በግልጽ አስቀድሞ ሲናገር ታያላችሁ የሚገርግችሁ ምእራፍ ሁለት ላይ ስትመጡ ነው አዳምን ከምድር አፈር አበጀው ካለ በኋላ አንደገና ሰው ብቻውን ይህን ዘንድ መልካም አይደለም ብሎ ሄዋንን ከአዳም ጎን በወሰዳት አጥንት ሰርቶ ሲያመጣት የምታዩት ዘፍ 2:21-22 ይህንን ሰንመለከት እግዚአብሔር በፍጹም የማይሳሳት ሁሉን የሚያውቅ አምላክ መሆኑን ያረጋግጥልናል።

አንድ ነገር ልጠይቃችሁ እግዚአብሔር ሌዋንን ከአዳም ውስጥ ሳያውጣት ሁለቱም መለየት ይቻላል ነበርን? አዳምን ወደእኛ አምጥቶት ስንት ሰው ነው ቢለን ሁላችንም አንድ እንለው ነበር አይደል ምክንያቱም ለእኛ ሌዋን ሰለማትታየን። ወገኖቼ ይህንን ልዩነት የሌለው አንድነት ሊያሳየን ሌዋንን በአዳም ውስጥ ሰው ፈጥሯታል። በትዳር ውስጥ እንዲህ ልዩነት የሌለን አካል መሆናችን እንዲገባን ይህንን አድርጓል፤ በቃሉ ሰው እናቱንና አባቱን ይተዋል ከሚሰቱም ጋር ይጣበቃል፤ ሁለቱም አንድ ሥጋ ይሆናሉ፤ ይል አይደል። ዘፍ 2:24 በቃ አዳምን ሲፈጥረው አንድ አደርጎ እንደሰራውና ጌታ አራሱ በመለኮታዊ ኃይሉ ሌዋንን አውጥቶ አስኪሰጠው ድረስ ከአዳም ለይተን ማየት አስከግኝቷል አንድ እንደነበሩ ሁሉ አሁንም ትዳር ውስጥ ልክ እንዲሁ መለየት የማይቻል አንድነት ወይም ውህደት አለ። ስለዚህ ወደድንም ጠላንም ይህ አውነት ካልገባን ትዳር ትርጉም ሊሰጠን አይችልም።

አንደገና ነገሩ የበለጠ ግልጽ እንዲሆንልን ዘፍ 2:23 እንመልከት፤ እዚህ ክፍል ላይ እግዚአብሔር በአዳም ከባድ እንቅልፍ ጥሎብን ከጎን በወሰዳት አጥንት ሌዋንን ሰርቶ ሲያመጣት አዳም እንዲህ አለ፤ ይህኛ አጥንት ከአጥንቱ ሥጋም ከሥጋዬ ነው። ልብ በሉ አዳም በንግግሩ ውስጥ አንዳች ጥርጣሬ የለውም እግዚአብሔርም ምንም ሲናገር አታዩትም። አዳም ግን የራሱ አካል ለመሆኗ አርገጠኛ ነው፤ እግዚአብሔር አራሱ ጅክ ሲያደርገው ነው የምናየው። ምክንያቱም አዳም ሌዋንን ከእሱ ስትወጣ በፍጹም አላዩትም በከባድ እንቅልፍ ውስጥ ነበር። ግን የሚደገቀው ያለ ምንም ግራ መጋባት የእኔ አካል ነች አለ። ጌታም አላጣው ሌዋን አካሉ መሆኗ እንደያውቅ ነበር። አሁንም አንድ ነገር አሰብኩ፤ ሌዋን እንደ አዳም ከሌላ አፈር ተሰርታ ቢሆን ኖሮ አልኩኝ በልቤ ጌታ ነበር የሚያስተዋውቃቸው፤ ምክንያቱም አካሉ አይደለችም፤ ይዟትም እንደመጣ አዳምን ጠርቶት ሚስት አመጣውልህ ተዋውቃት

ይለው ነበር፤ ግን ከራሱ ስለወጣች አዳም ማንም ሳያስተዋውቀው ከእኔ ነች ደግሞም የእኔ ነች አለ። ክብር ለእግዚአብሔር ይሁን። ይህንን ድንቅ አንድነት ለሁላችንም በትዳራችን ውስጥ ያብራራልን።

ወገኖቼ ጋብቻ ፍጹም በሆነ አንድነት ፍቅርና መከባበር በየትኛውም ሁኔታ ውስጥ ፀንቶ የሚኖርበት ጣፋጭ ህይወት ነው። ብዙ ሰዎች ግን በተሳሳተ አላጣ ላይ ትዳራቸውን እየመሰረቱ ጋብቻን የሲኦል ያህል እያሚረፉ ሲኖሩ ይታያሉ፤ በጥቅጣ ጥቅም ላይ የሚመሰረት ትዳር የትዳር ግላጣን የሳተ በመሆኑ የራስ ያልሆነ አካል ለማሃድ መሞከር ወይም ድመትና አይጥን አብሮ ለማኖር የመታገል ያህል ነው። ይህ ደግሞ በፍጹም የማይቻል ሲሆን ከዚህም የተነሳ በየትኛውም ነገር መገባባት አንድ መሆንን አይችሉም አንዱ የበላይ አንዱ የበታች አንዱ ባሪያ አንዱ ጌታ በመሆን የሚኖሩባቸው ትዳሮች ሞልተዋል፤ የሚገርግችሁ መጽሐፍ ቅዱስ ሰው ለተገላለጹት ነገር ለዚያ ባሪያ ነው ይላል፤ በቃ ሳይወዱ የግድ ትዳር ባርነት ሆኖባቸው የሚኖሩ ሰዎች የትዩሌሌ ናቸው። አዳም ግን ሌዋንን ሲወዳት የራሱ አካል እንደሆነች ገብቶት እንጂ ቤት እንድታደግ ሞቅ ሞቅ እንድታደርግ ወይም ዘመኑ ክፉ ስለሆነ ማምለጫ እንድትሆነው አስቦ አልነበረም፤ አንድ ነገር ግን ይገባኛል በጋብቻ ውስጥ ቤት መጥረግ፤ አልጋ ማንጠፍ፤ ቤትን ሞቅ ሞቅ ማድረግ አለ ያ የማይቀር አውነት ነው ከዚህም ሌላ በጋጢያት ላለመውደቅ ለሌላም ለሌላም ይረዳል፤ ግን ዋናው ቁም ነገሩ ምንድ ነው ቢባል ትዳር በነዚህ መሻቶች ላይ ከተመሰረተ ጥፋቱ አደገኛ ነው፤ የትዳር መሠረቱ ከላይ እንደተጠቀሰው በእግዚአብሔር ፈቃድና በአውነተኛ ፍቅር ላይ መሆን አለበት።

መጽሐፍ ቅዱስ ሚስት ለባሏ አንድ-ገዛ ባል ደግሞ ክርስቶስ ቤተክርስቲያንን እንደወደደ ሚስቱን እንዲወድ ያዛል ኤፌ 5:21-23 ቃሉ ግልጽ አድርጎ በባልና በሚስት መካከል ስለለው ግንኙነት ይናገራል፤ ሚስት ለጌታ በፍቅር በታማኝነት እንደምትገዛ ለባሏም በፍቅር በታማኝነት እንድትገዛ መመሪያ ይሰጣል፤ ባል ደግሞ እንደገዛ ሥጋው ሚስቱን እንዲወድ ሚስቱን የሚወድ አራሱን ይወዳል ማንም የገዛ ሥጋውን የሚጠላ የለምና አያለ ምን ያህል በአንድነት እና በአውነተኛ ፍቅር ላይ ተመስርተን መኖር እንዳለብን አሰረገጠ ይናገራል፤ ከዚህ ክፍል ላይ የሚደገባች ቃል ቢኖር ክርስቶስ ቤተክርስቲያንን እንደወደዳት ሚስቶቻችሁን ወደዱ የሚለው ሃሳብ ነው፤ ሚስት ለባሏ መገዛት አለባት ይልና ለባል ግን ጠንክር ያለ ትእዛዝ ያስተላልፋል፤ አራሱን አባል፤ እንዲሰጥ ምክንያቱም ክርስቶስ ቤተክርስቲያንን አራሱን አባል፤ አስኪሰጥ ድረስ ነው የወደዳት፤ ስለዚህ ለባል የተሰጠው ትእዛዝ ጠንክር ያለ ነው።

ይህንን ሳይ በጣም የሚገርመኝ ፤ ለሚስት የተሰጠው ለባሏ የመገዛት ለባል የተሰጠው ክርስቶስ ቤተክርስቲያንን እንደወደዳት ሚስቱን የመውደድ ትእዛዞች በሙሉ የፍቅር ህግ መሆናቸው ነው። ይህ እጅግ ያስደንቀኛል፤ ክርስቶስ አራሱ የፍቅር ህይወት አይደል ትዳር ለእንደታ ጥልቅ የፍቅር ተቋም ነው። እንግዲህ እግዚአብሔር በቃሉ ትዳር ምን ያህል ክብር እንደሆነ ሊያሳየን እንደምክረ ታያላችሁ ታዲያ ወገኖቼ ጋብቻ ስናሰብ የምናገባትን ሴት ወይንስ ከበስተጀርባ ያለውን ጥቅጣ ጥቅም ማንን ነው የምንወደው ይህንን ለእናንተ ተውኩት።

እንኪያስ “ትዳር ማለት ምንድ ነው ከላይ እንዳልኳችሁ በዚህ ርእስ ብዙ ማለት ቢቻልም በአጭሩ ለመገለጽ ትዳር ማለት አንድ ወንድና አንድ ሴት በእግዚአብሔር ፈቃድና በአውነተኛ ፍቅር ላይ ተመስርተው የሚኖሩት፤ እግዚአብሔር ለክብሩ መገለጫ እና

ለዓላማው የፈጠረው፤ ፍቅር ሰላም ደስታ ፍጹም የሆነ አንድነትና መከባበር ያለበት ደግሞም የወደፊቱን የመንግስት ሰማያት ኑሮ ግለትም የቤተክርስቲያንና የክርስቲያን ፍጹም የሆነ የፍቅር ግንኙነት የምናይበት ምሳሌያዊ የሆነ ክቡር ህይወት ነው።” ከዚህ መረዳት ውጪ በሌሎች ተራና ድብቅ በሆኑ መሻቶች ላይ የሚመሰረቱ ጋብቻዎች በሙሉ የችግር አረንጓዴ ሆነው አያዩን ነው። በጠማግ አላማ ትዳርን መስርተን በሚፈጠሩብን የተለያዩ ችግሮች ግራ ሲገባን ሰላም ደስታ ሰናጣ ጌታን ልናግር አንችልም ምክንያቱም በአራሳችን ፈቃድ ላይ ለመሰረትነው ትዳር ሃላፊው አራሳችን ነን በእርሱ ፈቃድ ላይ ላልተመሰረቱ ጋብቻዎች ጌታ ተጠያቂ አይደለም። በዚህም ምክንያት አንዳንድ ሰዎች ክፍተኛ ችግር በትዳራችን ውስጥ ሲፈጠር ጋብቻችንን ለማፍረስ እንወስናለን፤ ይህ ደግሞ ሁለተኛ ጥፋት ነው፤ በእግዚአብሔር ፈቃድና በእውነተኛ ፍቅር ላይ ሳይሆን በሌሎች ነገሮች ላይ ጋብቻችንን መስርተን በብዙ ሃዘንና ስቃይ ውስጥ ያለን ብዙ ወገኖች ለመኖራችን ግልጽ ነው በምድር ላይ ስንኖር ህይወት አንደኛ ስት ደግመን አንፈጠርም ስለዚህ ጋብቻ ደግሞ የአድጫ ልክ ጉዳይ ነው፤ አንዲህ አንድ ቀላል አያዩን ሰላምና ረፍትን ሊሰጡ በግዴታ ቀሳዊ በሆኑ ነገሮች ላይ ትዳራችን መስርተን ለሰይጣን የተከፈተ በር አንሰጠው፤ ጋብቻችን ውስጥ ክፍተት ካለ ሰይጣን ያሻውን ለማድረግ አድል ያገኛል ይህ ደግሞ ትልቅ አደጋ ነው። ስለዚህ ተጠንቅቀን በጌታ ፈቃድና በእውነተኛ ፍቅር ላይ ጎጆአችንን አንቀልሰን።

በነገራችን ላይ አንዳንድ ሰዎች በእርግጥ ይህ አንተ የምትለው ፍጹም የተባረከ ትዳር በምድር ላይ አለ ወይ ይሉ ይሆናል ይህ ጥያቄ ሊሆንብን አይገባም ግወቅ ያለብን ግን እግዚአብሔር ትዳርን የመሰረተበት ዓላማው ወይም ሃሳቡ ይህ መሆኑ ነው።

ውድ የእግዚአብሔር ቤተሰቦች አንጻራዊ ጋብቻን ሰናሰብ እግዚአብሔር ለትዳር ባለው የተቀደሰ ዓላማና ውበቱ ካልሆነ ትልቅ ስህተት ውስጥ አንዳለን ልናውቅ ይገባል፤ ስለዚህ በውስጡ ያሉትን ጥቅማጥቅሞች ብቻ አሰበን በድብቅ ዓላማ ከገባንበት የህይወት ዘመናችን እጅግ መራር ከመሆኑ ባሻገር ፍጹም የሆኑ አያምርም በደህንነታችን ላይ ሳይቀር ችግር ሊፈጥብን ይችላል፤ ይህንን እውነት አስተውለን ጌታም በትዳር ውስጥ ያስቀመጠውን ፍጹም የሆነ ደስታ ለማግኘት ጋብቻችንን በተቀደሰ ዓላማ ላይ አንመሰርት፤ የእግዚአብሔር አቅድ በጋብቻ ውስጥ የሚገኘውን ደስታ ሁሉ በሰላምና በፍቅር በአንድነት አንድንቅደስና በዘመናችን አንድ ዳዊት የጌታን የልቡን ሃሳብ አገልግለን አንድናልፍ ነው።

ውገኖቹ አንድ ነገር አናስተውል በእርግጥ በእግዚአብሔር ፈቃድና በእውነተኛ ፍቅር ላይ የተመሰረተ ጋብቻዎች በቤተክርስቲያን ሲበዙ እውነተኛ ሰዎች ይበዛሉ፤ ይህ ደግሞ ለቤተክርስቲያን ትልቅ አረፍት ነው። አንድ ትልቅም ስኬት ይቅጠራል ለምን ቢባል መልካም ቤተሰብ ግለት እግዚአብሔር ለቤተክርስቲያን ከሚሰጣቸው ትልልቅ ስጦታዎች ውስጥ ዋነኛውን አንዱ ነው ምክንያቱም የእግዚአብሔር ፈቃድና ዓላማ በሙላት በውስጡ ስላለ፤ ጳውሎስ ለኤፌሶን ሰዎች በጻፈው በምስራቅ አምስት መልእክቱ ላይ ሚስቶች ሆይ ለጌታ አንደምትገዙ ለባሎቻችሁ ተገዙ ባሎችም ክርስቶስ ቤተክርስቲያንን አንደወደደ ሚስቶቻችሁን ውደዱ ይልና ወረድ ብሎ ይህ ሚስጥር ታላቅ ነው፤ እኔ ግን ይህንን ስለክርስቶስ እና ስለቤተክርስቲያን አላለው ይላል ኤፌ 5:21-32 አንጻራዊ አስተውሎ ይህ ሚስጥር ታላቅ ነው ካልን ምን ያህል የከበረ ነገር ጌታ በትዳር ውስጥ አንዳስቀመጠ ታያላችሁ ትዳር በቀጥታ ከቤተክርስቲያን በአጅጉን የተቆራኙ እግዚአብሔርን ታላቅ ነገር በውስጡ ያኖረበት ክብር ህይወት ነው፤ ደግሞም ቤተክርስቲያንና ትዳር ሊለያዩ

የግዴታ የአንድ ሣንቲም ሁለት ገጽታዎች ናቸው፤ ወዳጆቹ ይህ ብርቱ ሚስጥር በእኛ አንዲከናወን ከተፈጠርን አንዲያው አንገታ፤ ቃሉም እኮ አንዲህ ይላል መልካሙን ሥራ ለማድገግ በክርስቶስ ኢየሱስ ተፈጠርን ኤፌ 2:10 እነዚህ እውነተኛ ትዳሮች ጌታ የሚመሰርታቸው ቃሉን አንደምናየው ለዓላማው ነው፤ እግዚአብሔር ጋብቻን ሰጥቶ በምድር አንድንኖር አድጫን ሲጨምርልን ለእርሱ ኖረን አንድናልፍ ነው ምክንያቱም የተፈጠርነው መልካሙን ሥራ ለማድረግ ነው ካለ ጌታ የፈጠረን ለዓላማው አንደሆነ ያሳያል፤ ስለዚህ ትዳር ሲሰጠን ልባችን በትዳራችን ላይ አንዲወድቅ ሳይሆን ለዓላማው ማስፈጸሚያ ነው ይህ ግለት መልካም ቤተሰብ ስለ መልካም ሥራ ወይም ለወንጌል ይኖራል ግለት ነው ክብር ለእግዚአብሔር ይሁን፤ ታዲያ በእርሱ ፈቃድ ትዳርን ሲሰጠን በውስጡ ያሉትን የበዙ ደስታ ሰላም አያጣጣምን ለተፈጠርንለት ለመልካሙ ሥራ (ለወንጌል) መኖር መቻል አለብን፤ ስለዚህ ትዳርን ሰናሰብ አላግችን ቁሳቁስ ሳይሆን እግዚአብሔር ትዳር ለሰው ልጆች በሰጠበት የተቀደሰ ዓላማ ላይ መሆን አለበት፤ ይህ ሲሆን ጌታ በትዳር ውስጥ ያሉትን በረከት የተፈጠርንለት ዓላማ በህይወታችን አንዲፈጸም ያደርጋል። ከዚህም የተነሳ በጋብቻችን ውስጥ ትልቅ ስኬት ይሰጠናል ለምን ብትሉ አድጫ ሲጨመርልን ልባችን በመደረግ በሚያልፍ ነገር ላይ አንዲወድቅ ሳይሆን ልጁ የምትለትን የወንጌል ሥራ አንድናርጥለት ነው፤ በቃ ይህ እግዚአብሔር ትዳርን ሲመሰርት በውስጡ ያስቀመጠው ዘላለማዊ ዓላማው ነው፤ ክብር ለእግዚአብሔር ይሁን።

በመጨረሻም ሳልገልጸው የግላልፈው አንድ እውነት አለን፤ እርሱም በእግዚአብሔር ፈቃድና በእውነተኛ ፍቅር ላይ በተመሰረቱ ትዳሮች መካከል ምንም ችግር አይፈጠርም ወይምን ነገር ሁሉ አልጋ በአልጋ ነው ግለቱ እንዳልሆነ ይታወቅ፤ ምንም አይነት ችግር ቢፈጠር የጌታ ጣት በቤታቸው ሰላለና መሠረቱ እውነተኛ ፍቅር ስለሆነ ችግሮች አየተወገዱ እስከፍጻሜ የመሄድ ጉልበት አላቸው፤ ይህ እውነት ግልጽ ሊሆንልን ይገባል፤ ለግጥቃላ ያህል እግዚአብሔር ለትዳር ባለው የከበረ ሃሳብ ላይ የተመሰረቱ ትዳሮች ለቤተክርስቲያን ለሀገር ጥሩ ዜጋን ያፈራሉ፤ መልካም ቤተሰብ ሲመሰረት ጥሩ ቤተክርስቲያን ትኖራለች ግለት ነው፤

አንጻራዊ ትዳርን ሰናሰብ አንዲህ አስፍተን ልናይ ይገባል፤ የአንድ ሰው ትዳር መቃናት ወይም መልካም ቤተሰብ መፈጠር ከስድ አልፎ ቤተክርስቲያንና አገርን ይጠቅማል ትልቁና ዋናው ቁም ነገር ደግሞ ክርስቶስ ኢየሱስ እስከ መስቀል ሞት ጥጋ የከፈለለት የሰው ልጆችን ከዘላለም ሞት የማዳን ሥራ ለማርጥ ወሳኝ ሚና ይጫወታል፤ ሰላማዊ ቤተሰብ ለቤተክርስቲያን ሰላም ይሰጣል፤ ሰላም የሌለው ቤተሰብ ለቤተክርስቲያን ሰላም አይሰጥም፤ ልል የፈለኩት ግልጽ ይመስለኛል እናገተ ብዙ ልትሉ ትችላላችሁ የቤተክርስቲያን መሪዎች በጋብቻ ችግር ምክንያት ወደ እነርሱ በሚመጡ ሰዎች አንደት ባለ ችግር ውስጥ አንዳሉ የአደባባይ ሚስጥር ነው፤ ካለግጋንን ለወንጌል አንኳ ሳይቀር ምን ያህል አንቅፋት አንደሆነ ታውቃላችሁ ከዚህ በላይ አልሄድም፤ በዚህ አቅጣጫ ብቻ ብዙ መጻፍ ይቻላል እኔ ግን በዚህ አጭር ጽሁፌ በእግዚአብሔር ፈቃድና በእውነተኛ ፈቃድ ላይ የተመሰረቱ ትዳሮች ለሁሉም መልካም ናቸው፤ ጥቅማቸውም ሰፊ ነው አላለሁ።

በሄናክ ተሾመ

እንግዳችን

የዛሬ እንግዳችን ወንድም ለቤዛ ዓለሙ ይባላሉ፤ ባለትዳርና የሁለት ልጆች አባት ናቸው፤ ኑሯቸው በአጫሪካ ሲሆን በቦስተን የምትገኘው የኢትዮጵያ ወንጌላዊት ቤተ ክርስቲያን በሽምግልና፤ በማህበራዊ አገልግሎት፤ በሕንፃ ግዥ ኮሚቴና በሌሎችም የአገልግሎት ዘርፎች አስተዋጽኦ እያደረጉ ይገኛሉ ስለአርሳቸው ጌታን እናመሰግናለን። ወደ ጌታ ከመምጣታቸው በፊት እና ወደ ጌታም ከመጡም በኋላ ለብዙዎቻችን ትምህርትና መጽናናት ሊሆን የሚችል የሕይወት ምስክርነት አላቸው። ይህን እንዲያካፍሉን በጠየቅናቸው ጊዜ በደስታ ጥያቄአችንን ተቀብለው እንዲህ አሉን ጌታ ያደረገልኝን በምን መንገድ ለሕዝብ ልናገረው እያልኩ አስብ ነበር ባገኘሁት አጋጣሚም ለብዙዎች ተናግራለሁ እንግዲህ ይህ የጌታ ጊዜ ነው አሉ። አኝህ ወንድም በምድራዊ ሕይወት ስኬታማ መሆን የውስጥ ሰላምና አረፍት አይሰጥም ሰላም እና አረፍት በክርስቶስ ኢየሱስ ብቻ ነው ይሉናል።

እውነት..... ወንድም ለቤዛ ጥሬያችንን አክብረው ስለመጡ ጌታ ይባርኩት፤

ወንድም ለቤዛ....አሜን እናንተም ይህንን እድል ስለሰጣችሁኝ ጌታ ይባርካችሁ፤

እውነት በቅድሚያ ወደ ጌታ ከመምጣትዎ በፊት ስለነበርዎት ሕይወት ቢገልጹልን ?

ወንድም ለቤዛ ዘርዘር የሀይወት ምስክርነቱን ከመስጠቱ በፊት ለአንባብያን ይረዳ ዘንድ የልጅነት ሀይወቴን በአጭሩ ብገልጽ ደስ ይለኛል። የልጅነት አድሜጌን ያሳለፍኩት ከቤተሰቦቼ ጋር ነው ቤተሰቦቼ በጥሩ ሥነ ምግባር ልጆቻቸውን ለማሳደግ እጅግ የሚጥሩ በትምህርታችን ጥሩ ውጤት እንድናመጣና ጥሩ ደረጃ ላይ እንድንደርስ ዘወትር የሚመኝ ነበሩ በዚህም በአካባቢው ነጥሪ ዘንድ ሁችንም በጥሩ ሥነ ምግባራችን ለትምህርታችን በምንሰጠው ትኩረት የምንታወቅ ነበርን።

በራሴ የዚህን ዓለም ሀይወት መኖር የጀመርኩት የሁለተኛ ደረጃ ትምህርቴን ጨርሼ ለከፍተኛ ትምህርት ወደ አዲስ አበባ ዩኒቨርሲቲ ስገባ ነበር ይህ ለእኔ ሕይወት አዲስ

ምእራፍ ነበር ። በዚህ ወጣህ በዚና ገባህ የሚለኝ የለም ሁሉን ነገር በራሴ ውሳኔ ሌሎች የሚያደርጉትንም እያየሁ መኖር ጀመርኩ።

የመጀመሪያ ዓመት ተማሪ ሆኜ ትምህርቴም ፋታ ስላልሰጠኝ ኑሮይ ክፍል ውስጥ ማማር ፤ላይበረራ መሄድ፤ ማጥንት፤ መተኛት ነበር። በዓመቱ መጨረሻ ለክረምቱ አረፍት ትምህርት ቤት ሲዘጋ የክረምት ሥራ አገኘሁ ይህ በጣም ደስ አሰኝኝ ሥራው ላይ የተመደብነው እዚያው ዩኒቨርሲቲ ከተገናኘሁት ጓደኛዬ ጋር ነበር እርሱ ወደ ዩኒቨርሲቲ ከመግባቱ በፊት በመንግሥት ሥራ ተቀጥሮ ለአንድ ዓመት የሠራና ኑሮንም በመጠኑ የተለማመደ ነበር፤ ሥራ ስንጀምር ምንም ገንዘብ ስላልነበረን እርሱ ከደመወዛችን የሚቀነስ ብድር እንጠይቅ አለኝ ጠየቅን ሰጡን ማታ ማታ ከሥራ መልስ እራታችንን ከበላን በኋላ ድሮ ቲቪ ማየት የጠረጴዛ ቴሌቪዥን መጨወት ነበር ሥራችን አሁን ወደ አራት ኪሎ ወረድ ብሎ ግርሰሪ ውስጥ አልኮል መጠጣት ተጀመረ እኔ ልምዱ ስላልነበረኝ በለሰላሳ እያደባለቀሁ መቀማመስ ጀመርኩ እያደር አየለመድኩት የለሰላሳው መጠን አየነቀነሰ የአልኮል መጠን አየጨመረ እኔም መጠጧን ሰቀምስ ድፍረቴ አየጨመረ ጨዋታውም አየጣመኝ መጣ ወደዚያ ሰፈር ጉራ ሳልል ማደር ቅር ቅር ይለኝ ጀመረ።

በዚህ መልክ የተጀመረው የኃጢያት ልምምድ ዘርፉ አየበዛ ሄደ ትምህርቴም አለቀ ሥራ ተጀመረ ሀይወቴ ግን ምንም ሊለወጥ ሊሻሻል አልቻለም።

በዚህ ሁሉ የተመሰቃቀለ ሕይወት ሂደት ውስጥ ደግሞ በሥራ ቦታዬ የሚሰጠኝን ኃላፊነት ለመወጣት በማደርገው ጥረት የደረጃ አድገትና የደመወዝ ጭማሪ እያገኘሁ በከፍተኛ የሥራ ኃላፊነት ላይ የመሥራት እድል ባገኝም የመጠጥ ሱሰኛ ስለሆንኩ ሥራዬን በአግባቡ መወጣት አልቻልኩም ከፍተኛ የገንዘብ አባካኝ ስለሆንኩ ደመወዜ ስለማይበቃይ የማይገባኝን ጥቅም ለማግኘትም አልተመለስኩም።

ከሥራ ሰወጣ ዘወትር መጠጣት ነበረብኝ የምገባው ከእኩለ ሌሊት በኋላ ነው፤ ባለቤቴን ልጆቼን ለማየት እንኳን እድል አልነበረኝም፤ በማግስቱ ጠዋት ስካራ ሳይለቀኝ ራሴን እያመመኝ እንቅልፌን ሳልጨርስ ወደ ሥራ እገባለሁ በዚህ ዓይነት ቢያንስ ለአሥራ አምስት ዓመት ኖርኩ፤ በዚህ ጊዜ

ውስጥ አንድም ቀን እውነተኛ ደስተኛ ተስምቶኝ አያውቅም የእኔ እውነተኛ ደስታ መጠጥ ጠጥኜ ራሴን ስሰትና የማደርገውን ነገር በማላውቅበት ሰዓት ነው፤ ይህንንም ስለምናፍቅ ነው ቶሎ ወደመጠጡ የምርጠው ራሴን መቆጣጠር መግዛት ብሏልግም በፍጹም አልችልም፤ በተደጋጋሚ ከፍተኛ የሆነ የመኪና አደጋ ደርሶብኛል፤ ከባድ ጉዳት ግን ደርሶብኝ አያውቅም ሰዎች ሲያዩኝ ሁልጊዜ የተመቻኝ ደስተኛ እመስላቸዋለሁ እኔ ግን አንድም ቀን ደስ ብሎኝ አያውቅም ሁልጊዜ የሚሰማኝ ባዶነት ነበር የመኖሪ ትርጉምም አይገባኝም እውነት ነው ከፍተኛ ደመወዝ አገኛለሁ ጥሩ እኖራለሁ የምረጠውን ነገር ማድገግ እችላለሁ ይህ ግን በውስጥ ያለውን እኔነቴን አይገልጥም ነበር።

በዚህ ሁሉ ለዚህን ያህል ዓመት በዚህ ሁኔታ ሳልፍ ግን የምትሰራው ትክክል አይደለም ብሎ አጥብቆ የመክረኝ የለም፤ አባቴ ምንም እንኳን በቅርብ ባይኖርም ሊጠይቀኝ ሲመጣ ሁኔታዬን እያየ ትክክል እንዳልሆነ ይነግረኝ ነበር፤ እኔም ነገሩን ለመቀበል ፈቃደኛ አይደለሁም ምክንያቱም እንደማልችል ስለማውቅ ነው።

ይህ ህይወት እያንገልገልኝ፤ እየመረረኝ መጣ እግዚአብሔር ብቻ ግን ከዚህ ነገር ሊያወጣኝ እንደሚችል ቀድሞም አውቅ ነበር በነበርኩበት ቤተ እምነት ብዙ ጊዜ እግዚአብሔር ከዚህ ህይወት እንዲያወጣኝ በየቦታው ሄጄ ተሰፋ ያለው ነገር ግን ብዙም ሳልርቅ በኃጢአት ሰወድቅ እራሴን አገኛለሁ።

ቀድሞ ከምሰራበት ወደ አዲስ አበባ ከተማ ከመጣሁ በኋላ ለውጥ አሳያለሁ የሚል ግምት ቢኖረኝም ለጥፋት የበለጠ የተመቻቸ ከተማ ገባሁ አዲሱ ሥራዬም ብዙ ጊዜ ወደ መስክ የሚያስወጣኝ ስለነበረ በማያውቁኝ ቦታ ስዘዋወርም ባሰብኝ፤ በዚህ ውስጥ እያለው ባለቤቴ ጌታን ተቀብላ ጴጌጤ ሆነኝ ወትር ስትጸልይ ነው የማገኛት እኔ አምሸኛ ሠክራ ሰገባ አርሷ ተንበርክካ ሳያት አቀናለሁ ምነው እግዚአብሔር ለእኔም ይህን ህይወት ቢሰጠኝ እላለሁ፤ ከዚህ ጊዜ ጀምሮ ሰው እንዳያየኝ ከከተማ ዳር ዳር ወደሉ ጴጌጤ ቤተክርስቲያኖች እየሄድኩ ጌታን መቀበል አፈልጋለሁ አያልኩ ብዙ ጊዜ ተጸለየልኝ እኔ ግን በራሴ ላይ ለውጥ አላይም ራሴን ማዘዝ አልችልም፤ አልጠጣም ብዬ ላለመጠጣት አልችልም በግድ

ሄጄ አጠጣለሁ፤ ስለዚህ እግዚአብሔርንም ፈልጌው ስላልተቀበለኝ በራሴም መለወጥ ስላልቻልኩ፤ በዚህ ዓይነት ህይወት መቀጠል ደግሞ ስለማልፈልግ መፍትሄው ራሴን ማጥፋት መሆኑን ወሰንኩ።

ባለቤቴና ልጆቼ ለጊዜውም ቢሆን እንዳይቸገሩ ሁኔታዎችን አስተካክልኩ ቀን ወሰንኩ ራሴን ለማጥፋት የምጠቀምበትን መድሃኒት አዘጋጀሁ፤ በወሰንኩበት አለት ከሰዓት በኋላ በዚህ ሃገር 5 ፒኤም ገደማ ባለቤቴንና ልጆቼን በዚያን ጊዜ ትናንሽ ነበሩ ወደ ሳሎን ጠራጓቸው ምንም አለልኳቸውም ዓይን ዓይናቸውን ተመለከትኩ እምባዬ በአይኔ ሞላ እንዲያውቁብኝም ስላልፈለገሁ በእግራ ከቤት መጣሁ ያለወትሮዬ መኪናዬን አልያዝኩም በታክሲ ተሳፍራ ድርጊቱን ለመፈጸም ወደ አሰብኩበት ሆቴል ሄድኩ መጃታ ክፍል ተከራየሁ ራሴን ለማጥፋት ያሰብኩበትን መድሃኒት ፊት ለፊት ከአልጋው አጠገብ አስቀመጥኩ ጤነኛ ሆኜ ላደርገው እንደምፈራ ስላወቅሁ ወደ ቡናቤት ገብኜ መጠጣት ጀመርኩ።

ይህ ቡና ቤት ከጓደኞቼ ጋር የምናዘወትርበት ከከተማ ወጣ ያለ ሥፍራ ነበር፤ ሰዎቼም ያቁኛል፤ በዚያን አለት ግን መጠጡንም ቶሎ ቶሎ ነበር የምጠጣው ከዚህም በላይ ደግሞ ለወትሮው ስጠጣ የነበረው ሳቅ ጨዋታ ቀርቶ ብቻዬን መነጋገር ማልቀስ ሆነ ይሄ በቡና ቤቱ ለሚያስተናግዱት እንግዳ ስለሆነባቸው የሆቴሉን ሥራ አስኪያጅ ጠርተውት ኖሮ መጥቶ ወደ ቤቴ እንድሄድ ጠየቀኝ እንደማልሄድ ነገርኩት ወደ ክፍሌም ገብኜ እንድተኛ ጠየቀኝ ፈቃደኛ አልነበርኩም በመጨረሻ ግን በራሴ ጊዜ ወደ መጃታ ክፍሌ ገባሁ ከላይ እንደነገርኳኝሁ በፍጹም እንዳልረሳው መድሃኒቱን ከአልጋው አጠገብ አስቀምጫለሁ ።

ይቀጥላል.....!!!

የትምህርት ግምገማ

የእውነተኛ ክርስቲያን ባህሪ

በአንድ ወቅት የአንድ ቤተክርስቲያን መጋቢ የነበሩ ሰው ከምእመናኑ መካከል አንድ ሰው አካሄዱ አነጋገሩ አደራረጉ ሁለተኛው ምንም ክርስቲያን አልመሰል ቢላቸው አንተ ሰው ለመሆኑ ክርስትና ገብቶሃል ቢሉት በደንብ ገብቶኛል ብሎ ከዘፍጥረት እስከ ራዕይ ጥቅስ አያጣቀስ መናገር ጀመረ በዚህ ጊዜ ንግግሩን አስቆመው ልጄ ሆይ ሰማኝ ጥቅስ ጥቀሰልኝ አላልኩህም ኑርህ አንድ ክርስቲያን አይደለም ቢሉት እኔን ምን አሳዩኝ የራሶን ኑር ይኑሩ ቢላቸው በንግግሩ በጣም... ልጄ ሆይ ላይህ ፈልጌ ላይሆን ምኞ ነጭ ለክ ነን ሳንወድ በግድ እን... በመቅረዝ ላይ ያለ መብራት ሊደበት አንደጣይቸል ሁሉ አኛም እን... አሉት፤ አንግዲህ ስለ እውነተኛ ክርስቲያን ባህሪ ስናሰብ መሠረታችን መጽሐፍ ቅዱስ ነው ታዲያ መጽሐፍ ቅዱስ በዚህ ዙሪያ ምን ያስተምረናል የጻፉት ሰዎች እነማን ናቸው አንዲትስ ጻፍት ወደ ፖስተር ምህረቱ መልክነት አንሂድ።

መጽሐፍ ቅዱስ በተለያዩ ዘመናት እና በተለያዩ ሞያ ተሰጣርተው ይኖሩ የነበሩ ከአርባ የሚበልጡ ሰዎች ናቸው በመንፈስ ቅዱስ ተመርተው የጻፉት። ከጸሐፊዎቹ መካከል መሴና ኢያሱ መሪዎቹ፤ ዳዊት የበግ ጠባቂ የነበረ በኋላም ንጉሥ ፤ አምድ፤ ዋርካ ለቃሚ፤ ዳንኤል የመንግሥት ባለሥልጣን፤ ጣቲያስ ተራጭ፤ ሉቃስ ሐኪም፤ ጴጥርስ ዓሣ አጥጣጅ የቀሩትም የተለያዩ አውቀትና ሙያ ያላቸው ሰዎች ሆነው ሳሉ ይህ የእግዚአብሔር መለኮታዊ መገለጥ የሆነው መጽሐፍ ቅዱስ ስለክርስቶስ አዳኝነት ከመናገሩ ባሻገር ክርስቲያን የተባለ ሁሉ ጣለት በክርስቶስ አዳኝነት በጣሜን ዳግመኛ ከመንፈስ በመወለድ የእግዚአብሔር ልጅ የሆነ ክርስቲያን በየአለት ህይወቱ ወይም ኑርው ምን አይነት ባህሪ ሊኖረው አንደጣገባ በስፋትና በጥልቀት ይናገራል እነዚህ ጥቅሶች ሁለቱንም ሃሳብ ያዘሉ ጥቅሶች ናቸው።

ዮሐንስ 20:31 ኢየሱስ አርሱ ክርስቶስ የእግዚአብሔር ልጅ እንደሆነ ታምኑ ዘንድ አምናችሁም በስሙ ሕይወት ይሆንላችሁ ዘንድ ይህ ተጽፏል። ሮሜ 8:29 ልጄ በብዙ ወንድሞች መካከል በኩር ይሆን ዘንድ ያወቃቸው የልጁን መልክ እንዲመስሉ አስተድሞ ደግሞ ወስኖአል።

አንግዲህ የክርስቲያን ክርስቲያናዊ ባህሪ ምን ሊመስል ይገባል የሚለውን ሃሳብ ከጣወቃችን በፊት አስተድመን ልናውቀው የሚገባን ሰለክኛ እውነተኛ የክርስቶስ ኢየሱስ ተከታዮች መጽሐፍ ቅዱስ ምን ይላል።

- ቅዱሳን 1ቆሮ 1:3
- ከግዴጠፋ ዘር ዳግመኛ የተወሰድን 1ጴጥ 1:23
- የሰማዩ ጥሪ ተካፋዮች ዕብ 3:1፤ የዓለም ብርሃን ጣቴ 6:13 ፤ የምድር ጨው ጣቴ 6:13
- የእግዚአብሔር ልጆች 1ዮሐ3:1፤ ዮሐ 1:12
- የክርስቶስ ኢየሱስ በጎች ዮሐ 10:2-7፤ ዮሐ 21:17
- የኢየሱስ ወዳጆች ዮሐ 14:14
- የኢየሱስ ወንድሞችና አህቶች ዕብ 2:13
- የእግዚአብሔር ቤተሰብ ኤፌ 2:19
- የክርስቶስ አካልና ሙላት ኤፌ 1:23
- የክርስቶስ ሙሽራ ራዕ 22:17
- ሕያዋን ድንጋዮች 1ጴጥ 2:3
- የእግዚአብሔር መልእክተኞች 2ጴጥ 5:19
- የተለየ ወገን 1ጴጥ 2:9 ፤ የንጉሥ ካህናት 1ጴጥ 2:9
- የተመረጠ ህዝብ 1ጴጥ 2:9

በብሉይ ኪዳን እግዚአብሔር በአብርሃም አጣካይነት ለአሥራኤል ህዝብ በገባው የተሰፋ ቃል መሠረት ከ430 ዓመት በኋላ የባርነትን ቀንበር ሰብርላቸው ሕዝቡን ነፃ አወጣ። የኤርትራንም ባህር ከፍሎ አሻገራቸው፤ የእግዚአብሔር ዓላማ ህዝቡን ነፃ ካወጣ በኋላ አየመራቸው፤ ወተትና ጣር ወደምታፈሰው ወደከነአን ምድር ጣሰገባት ይህ ብቻ ዋነኛ ዓላማው አልነበረም በዘፍ 19:5-6 አንዲህ ይላቸዋል፤ እውነት ቃሌን ብትሰሙ ኪዳኔንም ብትጠብቁ ምድር ሁሉ የእኔ ናትና ከአህዛብ የተመረጠ ርስት ትሆኑልኛላችሁ እናንተም የካህናት መንግስት የተቀደሰም ሕዝብ ትሆኑልኛላችሁ ዘሌ 19:2 እኔ እግዚአብሔር አምላካችሁ ቅዱስ ነኝና ቅዱሳን ሁኑ።

አንግዲህ የእግዚአብሔር ዓላማ ነፃ ባወጣው ህዝብ የቅድሳናውን ባህሪ መግለጥ ነው። ወደ አዲስ ኪዳንም ስንመጣ የክርስቶስ ኢየሱስ አካል በሆነች ቤተክርስቲያን ወይም ዳግመኛ በተወሰዱ ቅዱሳን እግዚአብሔር በልጁ የራሱን ባህሪ አንደገለጠ ሁሉ በእኛ ደግሞ የክብሩን መንጸባረቅና የባህሪው ምሳሌ የሆነውን የኢየሱስን ክርስቶስን ባህሪ መግለጥ የእግዚአብሔር ዋነኛ ዓላማ ነው።

መጋቢ ምሕረቱ ለጄቦ

የኢትዮጵያ ወንጌላዊት ቤተ ክርስቲያን በቦስተን



88 TREMONT STREET, BOSTON, MA, 02108
T: 617-523-5058 F: 617-523-5058
www.eecBoston.org